

राज्य रक्त संक्रमण परिषद, मुंबई
निधी वितरीत करण्यास मंजूरी देणेबाबत.
(सन २०१५-१६-II)

महाराष्ट्र शासन
सार्वजनिक आरोग्य विभाग
शासन निर्णय क्रमांक: रारसे-२०१५/प्र.क्र.५६९/आ-५,
गोकुळदास तेजपाल रुग्णालय आवार,
कॉम्प्लेक्स बिल्डींग, ८ व १० मजला,
लोकमान्य टिळक मार्ग, मुंबई- ४०० ००१.
दिनांक : २२ डिसेंबर, २०१५

वाचा :

- १) वित्त विभाग, शासन परिपत्रक क्रमांक: अर्थसं-२०१५/प्र.क्र.२९/अर्थ-३, दि.१७ एप्रिल, २०१५.
- २) सार्वजनिक आरोग्य विभाग, शासन जापन क्रमांक:अर्थसं-२०१५/प्र.क्र.११८/अर्थसंकल्प, दि. ५ जून, २०१५.
- ३) सार्वजनिक आरोग्य विभाग, शासन निर्णय क्रमांक: रारसे-२०१५/प्र.क्र.२४६/आ-५, दि. ०७ ऑक्टोबर, २०१५.
- ४) संचालक, आरोग्य सेवा, मुंबई यांचे क्रमांक : संआसे/सहाय्यक अनुदाने-रा.र.सं.प./ २०१५/९५८, दि. २७ नोव्हेंबर, २०१५ चे पत्र.

प्रस्तावना :

राज्य रक्त संक्रमण परिषद ही शासकीय स्वायत्त संस्था असून या संस्थेचा मूळ उद्देश राज्यात सुरक्षित रक्ताचा मुबलक पुरवठा वाजवी किंमतीत व्हावा हा आहे. या संस्थेसाठी सन २०१५-१६ या आर्थिक वर्षात रु.४२.०० कोटी इतका निधी सहाय्यक अनुदाने म्हणून अर्थसंकल्पीत करण्यात आला आहे. वित्त विभागाने वरील वाचा क्र.१ येथे नमुद शासन परिपत्रकान्वये ज्या योजनांकरीता सन २०१५-१६ साठी अर्थसंकल्पात तरतूद करण्यात आली असून, अशा योजनांना अर्थसंकल्पित तरतुदीपैकी ७०% इतका निधी वितरीत करण्यास मंजूरी दिली आहे. त्यानुसार राज्य रक्त संक्रमण परिषदेस सन २०१५-१६ साठी अर्थसंकल्पित केलेल्या रु.४२.०० कोटी तरतुदीपैकी ७०% मर्यादेनुसार रु.२९.४० कोटी इतका निधी वितरणासाठी उपलब्ध होता. सदर उपलब्ध निधीतून राज्य रक्त संक्रमण परिषदेस वरील वाचा क्र.३ येथे नमुद शासन निर्णयान्वये रु.४.२० कोटी (अक्षरी चार कोटी वीस लक्ष फक्त) इतका निधी वितरीत करण्यात आला आहे. वितरीत केलेला रु.४.२० कोटी इतका निधी वजा जाता ७०% मर्यादेतील रु.२५.२० कोटी इतका निधी वितरणासाठी उपलब्ध आहे. सदर उपलब्ध रु.२५.२० कोटी इतका निधी राज्य रक्त संक्रमण परिषदेमार्फत राबविण्यात येणाऱ्या विविध लोकोपयोगी योजनांच्या अंमलबजावणीसाठी वितरीत करण्याची बाब शासनाच्या विचाराधीन होती.

शासन निर्णय :

राज्य रक्त संक्रमण परिषदेसाठी सन २०१५-१६ मध्ये अर्थसंकल्पित केलेल्या तरतुदीपैकी रु.२५.२० कोटी (अक्षरी पंचवीस कोटी वीस लक्ष फक्त) इतके सहायक अनुदान वितरीत करण्यास याद्वारे शासन मंजूरी देण्यात येत आहे.

सदर मंजूर अनुदानातून राज्य रक्त संक्रमण परिषदेमार्फत राबविण्यात येणाऱ्या विविध लोकोपयोगी योजना, कर्मचारी वर्गाचे वेतन, रक्तपेढ्यांना पुरविण्यात येणाऱ्या साहित्य सामुग्रीवरील खर्च भागविण्यात यावा.

सदरचा खर्च खाली दर्शविलेल्या लेखाशिर्षाखाली सन २०१५-१६ या वर्षासाठी मंजूर अनुदानातून भागविण्यात यावा.

मागणी क्र. आर-१

२२१०, वैद्यकीय सेवा व सार्वजनिक आरोग्य

०१- नागरी आरोग्य सेवा विषम चिकित्सा

११०- रुग्णालये व दवाखाने

राज्य योजनांतर्गत योजना

(०६) (२५) रक्त संक्रमण सेवा

३१- सहाय्यक अनुदाने (२२१० ४४७३)

राज्य रक्त संक्रमण परिषदेस वितरीत अनुदानाशी संबंधित खर्चाचे देयक अधिदान व लेखा अधिकारी, मुंबई यांचेकडे सादर करण्यासाठी आहरण व संवितरण अधिकारी म्हणून प्रशासकीय अधिकारी, आरोग्य सेवा संचालनालय, मुंबई यांना व सहसंचालक (अर्थ व प्रशासन), आरोग्य सेवा संचालनालय, मुंबई यांना नियंत्रण अधिकारी म्हणून घोषित करण्यात येत आहे.

शासन परिपत्रक वित्त विभाग क्र. अर्थसं-२०१५/प्र.क्र.८५/अर्थ-३, दि.१७ एप्रिल, २०१५ सोबतच्या परिशिष्टातील अनु.क्र.९ मध्ये नमुद केलेल्या अटी व शर्तीची पूर्तता होत असल्याचे प्रमाणित करण्यात येत आहे. सदर प्रस्तावाशी संबंधित लेखाशिर्षाखाली ३ महिन्यांपुर्वी वितरीत केलेल्या निधीचे उपयोगिता प्रमाणपत्र राज्य रक्त संक्रमण परिषदेने सादर केले असून यापुर्वी वितरीत केलेल्या निधीच्या अनुषंगाने लेखापरिक्षण /महालेखापाल यांचे गंभीर आक्षेप नाहीत. या योजनेंतर्गतचा निधी लाभार्थ्यांच्या थेट खात्यात जमा होत नाही. सदर योजनेंतर्गत वस्तू खरेदी प्रस्तावात खरेदी नियोजन करण्यात येते व आवश्यकतेनुसार दरकरारावर खरेदी करण्यात येते. तसेच भांडवली वस्तूंची खरेदी नंतर स्टॉक रजिस्टरमध्ये नोंद घेण्यात येते. सदर योजनेच्या संबंधित लेखाशिर्षाखाली एक वर्ष जुने संक्षिप्त देयक प्रलंबित नाही. सदर योजनेंतर्गत वितरीत केलेल्या निधीचे नियंत्रण नियंत्रक अधिकाऱ्यांमार्फत केले जाते.

सदर शासन निर्णय, वित्त विभागाच्या शासन परिपत्रक क्र. अर्थसं-२०१५/प्र.क्र.८५/अर्थ-३, दि.१७ एप्रिल, २०१५ अन्वये दिलेल्या सहमतीनुसार निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१५१२१७१६४४५९१२१७ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(सं. ह. करंजेकर)
उप सचिव, महाराष्ट्र शासन

प्रत,

१. महालेखापाल, महाराष्ट्र-१/२, (लेखा व अनुज्ञेयता) आणि (लेखा परिक्षा), मुंबई/नागपूर.
२. अधिदान व लेखा अधिकारी, लेखा व कोषागारे, मुंबई.
३. निवासी लेखा परिक्षा अधिकारी, मुंबई.
४. संचालक, आरोग्य सेवा, आरोग्य सेवा संचालनालय, मुंबई.
५. संचालक, राज्य रक्त संक्रमण परिषद, मुंबई.
६. सहसंचालक (अर्थ व प्रशासन), आरोग्य सेवा, आरोग्य सेवा संचालनालय, मुंबई.
७. प्रशासकीय अधिकारी, आरोग्य सेवा संचालनालय, मुंबई
८. नियोजन विभाग (का.१४७२), मंत्रालय, मुंबई.
९. वित्त विभाग, (व्यय-१३), (अर्थसंकल्प-९), (अर्थ-३), मंत्रालय, मुंबई.
१०. सार्वजनिक आरोग्य विभाग (अर्थसंकल्प शाखा), (लेखा शाखा), मंत्रालय, मुंबई.
११. निवडनस्ती (आरोग्य-५)